

## መአዲ ትምህርታዊ ወግዲ

„ይአክል ! ይአክል ! ይአክል ! “

By Negusse Haile (መንሰዓይ)

አብዚ ጊዜ'ዚ አብ ኤርትራውያን „ይአክል!‘ እትብል ጭርሖ ገኒና ትርኩብ ። አነን እቶም እታ ሰማያዊ ዝሕብራ ባንዲራ ኤርትራ ዝምልከቶም መቐልሰተይ ነበር ተጋደልትን አባላት ውሸጣዊ ሰርዒት ናይ ተ. ሓ. ኤ. ነበርን እኳ ካብ ካልኣይ ፍርቂ ናይ 70ታት አትሒዘና ብእተፈላለዩ አገባባት „ይአክል ! “ ክንብል ጸኒሕና ኢና ። እታ ፣

ዋህዮ ኔው በላ

ዋህዮ ፣

ሕሹኽሹኽ ዝአመላ ፣

ኮምኡ'ውን እታ

ሕዝብና ፣

ጽባሕ ከትጥሕል

አብ ባሕሪ ሓደጋ

ንግንባር ንጸጋ !

ወዘተ . . . አትብልን ካልኣት ክፍሊ ሙዚቃ ተ.ሓ.ኤ. ናብ ሕዝብን ሰራዊትን ተቐርቦን ዝነበረት ደርፍታትን መዛሙርን ንኣብነት ኣካል ናይዚ መደብ እዚ ኢየን ነይረን ። እተን ንነፍሰን ውድባዊ ፣ ሃይማኖታዊ ፣ ወገናዊ ጸጊዕነት ከም ዘይብለን ገይረን ዘቐርባ ኤርትራውያን ናይ ግሊ ናይ መዲያ ትካላት ግን ንኣይ ከም ዝመስለኒ ፣ ነዚ ጉዳይ እዚ ክዛረባሉ ኣይደለያን ። ስለዚ ከኣ ገለ ሰባት ፣

ሻዕቢያ ሃላሊት ፣ ቊሩብ ዘይትሓፍር ፣

አብ ሚዳ ኤርትራ ፣ በይና ንክትሰፍር ፣

ወያኔ ወሲኻ ፣ ሓገዝ ሰራዊታ ፣

አብ ቁላን ከበሳን ፣ ውግኣት ከፊታ ፣

ኢላ ትደርፍ ነይራ“ እናበሉ ክነቐፋዎ ይስምዑ ነይሮምን ኣለዉን ።

ሓቃቶም ፣ ትደርፍ ነይራ ። እዚ ከኣ ብሓቕነት ኣበሃህላኣ ስለ እትተአማመን ኣያ ። ነዚ ሓቕነት እዚ ሕዝብና'ውን ምእንቲ ክፈልጦ እተን ግላውያን ናይ መደያ ትካላት እምበኣር ነዚ ናይ ተ.ሓ.ኤ. ናይ ክፍሊ ሙዚቃ ደርፍታትን መዛሙርን ንሕዝቢ ንከስምዕኦ እላቦ ። እዚ ከኣ ንሕና ናይ ተ.ሓ.ኤ. ኣባላት ክፍሊ ሙዚቃ ነበር እውን ስለምንታይ ከምዚ ከም ዝደረፍናን ዝመርናን መግለጺ ክንህብ ኣገዳሲ ኩይኑ ስለ ዝለምንኦ ኢዩ ። ብዘተረፈ ፣ ትማሊ ኣበይ ወይ ምስ መን ነርኩም ብዘየገድስ እቶም ሎሚ ኣብ ምንቅስቃስ „ይአክል!“ ተወዲብኩም ዘሎኹም ኤርትራያን ምስቶም ንፍትሒ ክንቃለስ ዝጸናሕና ኣሕዋትኩምን ኣሓትኩምን ተጠርኒፍኩም ብምቅላስ ፣ ኩልና ብሓባር ኣብ ዝቐረበ ጊዜ ዕላማና ንክነግውት ጽቡቕ ምንጽብታይ እገልጸልኩም ።

አሁን ብዛዕባ ኤርትራን ሕዝባን ብጠቐላላ ብዛዕባ ምምሕዳራዊ ጉዳያት ከአ ብፍላይ ብዙሕ ጊዜ ኢዩ ርእይቶይ ጽሑፈ ። ብዘበዘሕ እተዋህበኒ መልሲ ከአ ዕጉብ ኢዩ ። ንምጻኑ ፣ ንሰኻ ብወገንካ ክቡር አንባቢ ካብ ጽሑፋተይ ገለ ዓንቀጻትዶ ትዘክር ? ንኣብነት ብዛዕባ እንታይ እንታይ እተጻሕፋ ? ሎሚ ንኣብነት ብዛዕባ እዚ ኣብ ትሕቲ እዛ „ይአክል“ እትብል ብሓውና አማኑኤል ዳዋ እተአታተወት ጭርሖ ዝውደብ ዘሎ ኤርትራዊ ክዛረብ ። ብዙሕ ኤርትራዊ ነዚ ዘካደድ ዘሎ ምትእኽኻብ ከም መተካእታ ዘይብሉ ናይ ሕድነት ምልክት ገይሩ ክርድኦ ይርኤ ። ኣነ ግን ካብዚ እተፈልየ ርእይቶ ኢዩ ዘሎኒ ። ንሱ ከአ ከምዚ ዘሰዕብ ኢዩ ። ካብ ጊዜ ፈደረሸን ክሳብ መዓልቲ ነጻነት ሕዝቢ ኤርትራ ኣብ ትሕቲ ናይታ ብአብሓጎታትና ተነጻጻ ዝጸደቐት ሓባራዊት ምልክት ይጓሰ ነይሩ ። ንሳ ከአ እታ ሰማያዊ ዝሕብራ ባንዲራ ኢያ ። እዚ ኩሉ ኣብ ጉዕዞ ቃልሲ እተሰውኤ ኤርትራዊ እምበኣር ነዛ ብዓመጽ ዝወረደት ባንዲራ ኣብ ንቡር ቦታኣ ንምምላሰ ኢዩ ነይሩ ። ድሕሪ ነጻነት ግዳ ብዘይ ሕጋዊ ኣገባብ ወራዳ ። በዚ ከአ ሕዝቢ ኤርትራ ብሰምዒትን ብተግባርን ኣብ ክልተ ተመቐሉ ። ስለዚ ከአ ኣብ ዝግበር ኣኬባታትን ሰላማዊ ሰልፍታትን በዓላትን ክልተ ባንዲራታት ከዘውትር ይርኤ ኣሎ ። ኣዚ ፍልልያት እዚ ብሓቀኛ ሓድነት ክሳብ ዘይተአረመ ኣብ ኤርትራ ሓድነት ፣ ማዕርነት ፣ ሕውነት ወዘተ . . . ክረገጸ ኢልካ ምጽባይ እምበኣር ነፍሰ ምትላል ኢዩ ።

**ዘይሕጋዊ መራሕን ዘይሕጋዊት ባንዲራን የርሕቐልና !!!**